

Title: Need to introduce civilian Air Services at Jaisalmer Airport, Rajasthan .

कर्नल सोनाराम चौधरी (बाड़मेर) : अध्यक्ष महोदया, आपने मुझे शून्यकाल में एक महत्वपूर्ण विषय पर बोलने का मौका दिया, इसके लिए मैं आपको धन्यवाद देता हूँ। जैसलमेर जिले में एक फोर्ट है, वह एक लिविंग फोर्ट है, वह दुनिया में सबसे पढ़ता फोर्ट है। करीब आज भी पांच हजार लोगों की आबादी उसके अंदर रहती है। वहां उसके अलावा हवेली, कैमल सफारी, जैन टेम्पल्स और सैंड ड्यून्स आदि हैं। वहां 1996 में एयर सर्विसेज शुरू हुई थी, जो 2001 तक चली। बाद में जब यहां पार्लियामेंट पर हमला हुआ तो वहां से पाकिस्तान बार्डर नजदीक पड़ता है, तब आर्मी एक बड़ा मूवमेंट हुआ था, जिसके कारण वह सर्विस बंद हो गई थी। आज उसे बंद हुए 14-15 साल हो गये हैं, लेकिन वहां कुछ भी नहीं हो रहा है। वहां सौ करोड़ रुपये की लागत का एक टर्मिनल भी बना हुआ है। हमने कई बार सिविल एविएशन मिनिस्टर को भी कहा तथा पत्र भी लिखे, लेकिन कुछ नहीं हो रहा है।

मैंडम, वहां बहुत बड़ी-बड़ी कंपनियां और कॉरपोरेट हाउसेज हैं। वहां केयरन इंडिया, ओ.एन.जी.सी., रिलायंस सोलर पावर, सुजलोन इनर्जी, नालको, जे.एस.डब्ल्यू, कोल माइंस और ग्रेनाइट माइंस आदि बहुत कुछ हैं। वहां फिल्मों की शूटिंग भी होती है। मेरा कहने का मतलब है कि वहां बहुत कुछ है। इसलिए वहां से एयर इंडिया और अन्य फ्लाइट्स शुरू की जा सकती हैं।

13.00 hrs

Madam Speaker, through your good offices, I would urge upon the hon. Prime Minister to introduce civil air services at Jaisalmer at the earliest so that people can go and tourists can go.

मैंडम, राजस्थान में जो टूरिस्ट आता है, उसमें से हर दूसरा टूरिस्ट वहां जाना चाहता है। चूंकि डिस्टेंस दूर है, इसलिए यात्रा नहीं कर रहे हैं। जोधपुर का एयरपोर्ट है, बड़े-बड़े नेताओं का वहां कुछ वेस्टिड इंट्रेस्ट है कि अगर वहां एयरपोर्ट चला जाएगा तो जोधपुर में फ्लाइट पड़ते नहीं जाएंगी। इसलिए सरकार से निवेदन है कि इस पर जल्द से जल्द ध्यान दिया जाए।